

SHAREHOLDERS' NEWS

Malta Association of Minority Shareholders & Retail Investors
 MASS VO 0629

Address: C/O Malta Stock Exchange Plc.

Garrison Chapel, Castille Place, Valletta VLT 1063 - Malta

website: mass.org.mt email: info@mass.org.mt



Editorjal minn Tarcisio Barbara



Gheżiež Azzjonisti,

Nispera li tinsabu tajbin, bħalma ninsabu aħna. Qed nikteb fl-aħħar ġimgħa ta' Marzu u nista' ngħid li kellna xahar mimli daqs bajda, kif ngħidu bil-Malti, b'laqgħat u avvenimenti.

L-Assoċjazzjoni MASS, kif se taraw minn dan il-fuljett, kompliet miexja fid-direzzjoni t-tajba u jidher ċar li minn dawn il-laqgħat u l-avvenimenti qed johroġ hafna frott. Biżżejjed ngħidu li, il-Laqqha Ġenerali Annwali li organizzat il-MASS dan ix-xahar, kienet suċċess kbir. Kellna attendenza rekord; fil-fatt, applikaw biex jattendu 90 persuna, għalkemm fl-aħħar in-numru naqas xi ftit minhabba każijiet ta' mard. Matul u wara din il-laqqha, il-MASS irċeviet diversi ringrazzjamenti u hafna kliem ta' tifhir. Rapport dettaljat ta' din il-laqqha se ssibuh fil-hargha li jmiss ta' April.

Matul dan ix-xahar, il-hidma kompliet b'serjetà, u anke qabel u waqt il-konferenzi, iddiskutejna diversi suġġetti attwali relatati ma' kumpaniji differenti, fosthom: Hili, Malita, MIDI, HSBC u Credia Bank, fost oħrajn. Nittamaw li fil-futur dawn il-laqgħat ikomplu jagħtu frott.

Dan huwa t-tielet magażin ta' din is-sena, u bhas-soltu mimli tagħrif u artikli interessanti. F'din in-*Newsletter*, numru 98 għal Marzu 2026, issibu l-**Editorjal** miktub minni, Tarcisio Barbara, fil-kariga ta' Viċi-President u Uffiċjal għar-Relazzjonijiet Pubbliċi tal-MASS. Wara ssibu **Impenji tal-MASS**, miktub minni wkoll, fejn qed nirrapportaw l-attivitajiet kollha tal-MASS matul ix-xahar ta' Frar 2026. Imbagħad hemm **Kopja tal-ittra li ntbagħtet lill-Ministru tal-Artijiet, Dr Owen Bonnici, dwar il-każ tal-MIDI**. Issibu wkoll xi **Whud mill-Messaġġi, Ittri u Imejls tagħkom**. Fl-aħħar nett, f'pagna 19 issibu wkoll l-**Avvizi**.

Nittamaw li, bħal dejjem, issibu din ir-rivista interessanti. Min-naha tagħna, nixtiequ nisimghu l-kummenti tagħkom. Nixtieq ukoll, f'isem shabi, niringrazzja lill-ghadd kbir ta' membri li kitbulna jew ċemplulna biex jiringrazzjawna, kif ukoll lil dawk li tawna l-appoġġ tagħhom biex inkomplu mexjin 'il quddiem. Min għandu xi artiklu li nistghu nipubblikaw, jekk jogħgobkom għadduhulna.

Niringrazzjakom tal-appoġġ kontinwu tagħkom u niringrazzja b'mod speċjali lill-*sponsors* kollha li tarawhom fil-lista "**Companies Supporting the Malta Association of Minority Shareholders and Retail Investors (MASS)**" fl-aħħar pagna. Inrodd ħajr ukoll, f'isem il-MASS, lill-kontributori kollha ta' dan il-fuljett.

Disclaimer

L-artikli f'dan il-fuljett qed jiġu ppubblikati biss għal skop ta' informazzjoni u m'għandux jiġi interpretat bħala parir dwar investment, legali jew fiskali, jew bħala rakkomandazzjoni biex tixtri, tbigh, jew iżzomm xi sigurtà, strateġija ta' investment jew settur tas-suq. Investituri prospettivi huma dejjem imhegga biex jikkonsultaw mal-Konsulent tal-Investment tagħhom qabel ma jagħmlu investment. Il-prestazzjoni tal-passat mhijiex garanzija ta' riżultati futuri, u l-valur tal-investimenti jista' jinżel kif ukoll jiżdied. Il-MASS ma taċċetta l-ebda responsabbiltà tkun xi tkun għal kwalunkwe spiża, telf jew danni li jirriżultaw minn, jew b'xi mod konness mal-użu ta' dawn l-artikli kollha jew xi parti minnhom.

Indirizz

Editor, ritratti u ssettjar: Tarcisio Barbara
 Qari tal-Provi: Paul Callus
 Disinn tal-Logo u Stampat:
 Print Right Ltd. - Ħal Qormi

Kulma jinkiteb f'dan il-fuljett
 mhux bilfors
 jirrifletti l-fehma tal-Membri
 tal-Kumitat tal-MASS.




Impenji tal-MASS Frar 2026

Minn Tarcisio Barbara

Fit-3 ta' Frar 2026, f'nofsinhar, membri mill-kumitat tal-MASS kellhom laqgħa onlajn mal-bank APS. Din kienet laqgħa ta' informazzjoni dwar l-andament tal-bank APS, kif ukoll opportunità biex jinqasmu xi hsibijiet dwar il-bank. Fil-bidu, l-Uffiċjal Kap Eżekuttiv tal-bank, is-Sur Marcel Cassar, għamel introduzzjoni. Wara, is-Sur Josef Portelli, *Head of Investment Management* tal-bank, tkellem dwar is-suq finanzjarju globali u ta' harsa ġenerali lejn l-iżviluppi f'dan is-settur.

Sussegwentement, is-Sur Giovanni Bartolotta, *Chief Risk Officer*, tkellem dwar is-settur bankarju u ta' analiżi tal-andament tiegħu.

Imbagħad kien imiss is-Sinjura Liana DeBattista, li tokkupa l-kariga ta' *Chief Strategy Officer* tal-bank, fejn tat harsa lejn il-prijoritajiet strateġiċi tal-bank għall-perjodu 2026–2028. Wara, l-Uffiċjal Kap Finanzjarju, is-Sur Ronald Mizzi, tkellem dwar il-finanzi tal-bank. Huwa beda billi spjega x'qed jistennew fir-rapport finanzjarju tal-2025, u wara ta' harsa ġenerali lejn l-2026. It-tbassir tal-bank huwa li jikseb €24.8 miljun profitt qabel it-taxxa u €13.5 miljun wara t-taxxa. Qed jistennew ukoll li l-ktieb tas-self jibqa' jikber minn 5% s-sena l-oħra għal 10% din is-sena. Id-dhul mistenni jkompli jżied minn 15% s-sena l-oħra għal 20% din is-sena.



Where we are sharpening our focus

<p>1</p> <p>Evolving the business model for stronger, resilient performance</p>	<p>2</p> <p>Enforcing capital allocation & profitability discipline</p>	<p>3</p> <p>Deepening engagement in high-potential customer segments</p>
<p>4</p> <p>Expanding share of wallet across our range of services</p>	<p>5</p> <p>Outcompeting through digital & customer experience</p>	<p>6</p> <p>Looking for selective growth — consolidation, partnerships & inorganic opportunities</p>

Imbagħad kien hemm hin għal mistoqsijiet mill-partecipanti. L-ewwel mistoqsija kienet dwar is-suq lokali, li f'dak iż-żmien ma kienx sejjer tajjeb, u x'kien qed jagħmel il-bank f'dan ir-rigward. Fir-risposta ntqal li qed jaħdmu bis-shiħ biex il-bank jagħti riżultati aħjar għall-benefiċċju tal-azzjonisti, u b'hekk jgħinu wkoll lis-suq lokali. Mistoqsija oħra kienet dwar it-tibdil li għaddej fis-settur bankarju. Ir-risposta kienet li t-tibdil li sar s'issa qed jaffettwa lill-bank b'mod pozzittiv.

Mistoqsija oħra kienet jekk hux se jkun hemm dividend f'Mejju. Ir-risposta kienet fil-pożittiv, u ntqal li diġà qed jaħdmu fuqu. F'Marzu kellha ssir ir-rakkomandazzjoni dwar dan id-dividend. Dwar mistoqsija oħra relatata ma' xiri lura (*buyback*), ntqal li iva, qed jiddiskutu din il-kwistjoni, bil-għan li sal-laqgħa ġenerali annwali li jmiss ikunu studjawha sew u jiddeċiedu x'se jagħmlu.

Il-vidjo ta' din il-laqgħa tistgħu ssibuh fuq il-websajt tal-bank – *Investors Relations*.



Importers & Distributors of leading household brands.

M&Z at a Glance



Listed on Malta Stock Exchange



2,000+ Retail & Horeca Partners in Malta



100+ Household Brands



Serving Maltese Families for over 100 Years

BRAND PORTFOLIO

A selection of our brands...



SHAREHOLDER PRIVILEGE PROGRAMME

We're proud to continue rewarding our shareholders through the M&Z p.l.c. Shareholder Privilege Card, offering exclusive, year-round discounts on groceries and other items via whatsinstore.com.mt



Apply for your shareholder privilege card by emailing invest@mz.com.mt

Terms & conditions apply.

Exclusive to M&Z Shareholders

mz.com.mt

Fil-5 ta' Frar 2026, filghodu, ġiet organizzata l-ewwel hargha tal-MASS għal din is-sena. Din il-hargha saret ġewwa Manoel Island, fejn żorna l-Forti Manoel. Meta wasal kulhadd u ltqajna hdejn il-bieb prinċipali tal-forti, is-Sur Vincent Zammit, li huwa gwida professjonali, beda jagħti spjegazzjoni barra l-forti dwar il-Kavallieri ta' Malta u dwar l-iżviluppi u l-bini li hallew warajhom. Tkellem ukoll dwar il-Lazzarett, u daħal fid-dettal dwar din il-binja f'Manoel Island. Barra minn hekk, spjega dwar il-wasla tal-Franċiżi u tal-Inglizi f'Malta, u ta harsa ġenerali lejn l-istorja ta' Malta. Il-Forti Manoel tlesta fl-1726, u nbena mill-Granmastru Antoine Manoel de Vilhena.

Wara, tlajna fil-pjazza prinċipali tal-forti fejn kompliet l-ispjegazzjoni. Imbagħad dhalna fil-Kappella ta' Sant'Antnin, fejn intgħatat ukoll spjegazzjoni dettaljata waqt li l-partecipanti kienu bilqiegħda jsimghu. Intqal li din il-kappella kienet immexxija minn kappillan konventwali. Ġie spjegat ukoll li l-Perit François de Mondion kien involut fil-bini tal-fortizza u tal-kappella, u li hu jinsab midfun fil-kripta taht l-istess kappella.





Aktar tard, lejn l-aħħar taż-żjara, morna fil-polverista, fejn intgħatat spjegazzjoni dettaljata dwar din il-binja wkoll. Finalment, fil-pjazza prinċipali, il-partecipanti ġew mistiedna għal bibita żgħira. Nirringrazzjaw lill-bord tal-MIDI u lill-Uffiċjal Kap Eżekuttiv, is-Sur Mark Portelli, għal din iż-żjara li kienet ta' suċċess kbir.

Fis-6 ta' Frar 2026, wara nofsinhar, delegazzjoni mill-kumitat tal-MASS, attendiet għal laqgħa ġewwa l-kwartieri tal-**HSBC Bank**, f'Hal Qormi. Min-naha tal-bank kienu preżenti s-Sinjura Paula Mamo, Segretarja tal-Bord, kif ukoll is-Sur Sergio Bellizzi, *Head of Distribution*. Is-sugġett ewlieni tal-laqgħa kien il-bejgħ ta' ishma fl-**HSBC Bank Malta p.l.c.** li hu propost li jseħħ minn **HSBC Continental Europe (HBCE)** għal **CrediaBank S.A. (Credia)**, u li għadu soġġett għall-approvazzjoni tar-regolatur. Din il-laqgħa saret wara diskussjoni li kienet seħhet aktar qabel mal-istess bank, fejn tqajmu diversi mistoqsijiet validi min-naha tal-MASS.



Ir-rappreżentanti tal-bank spjegaw li l-prijorità tal-bank hi li jkun hemm proċess ta' transizzjoni kemm jista' jkun bla xkiel għall-klijenti. Is-Sur Anthony Farrugia, President tal-MASS, irrimarka li l-HSBC għandhom 360 miljun sehem u fuq is-suq lokali (free-float), minnhom għandhom 108 miljun sehem. Huwa spjega li l-kumpanija GO kienet kisbet madwar 5% tas-suq wara offerta volontarja li kienet saret qabel. Żied jgħid li hu jahseb li l-*free-float* tal-bank jista' jonqos b' madwar 5% wara t-trasferiment lejn CrediaBank, minhabba li jista' jkun hemm investituri li jagħzlu li johorġu.

Min-naħa tiegħu, is-Sur Sergio Bellizzi esprima ottimizmu għall-futur tal-bank, u qal li Credia esprimew illi l-akkwist prospettiv tagħhom tal-ishma fil-bank hija opportunità strateġika għalihom u li huma lesti jinvestu u jkabbri l-bank, u b'hekk il-bank jibqa' jibbenefika.

Is-Sur Farrugia ssuġġerixxa l-possibbiltà ta' *buyback* u *scrip dividend*, peress li dawn jistgħu jkunu ta' benefiċċju għall-bank. Is-Sur Tarcisio Barbara rrimarka li hemm ċertu xetticiżmu fost l-azzjonisti, u għalhekk huwa importanti li l-bank iwassal messaggġ ċar li se jkompli jikber, se jzid il-prodotti tiegħu, u jesplora opportunitajiet godda, inkluż il-ftuħ ta' aktar ferġat.

Waq t il-laqgħa, ġie rikonoxxut li l-bank għandu kapital biżżejjed biex ikompli jikber. Barra minn hekk, issemmiet ukoll illi l-bank diġà kkommetta illi jagħti dividend kull tliet xhur, tal-inqas, sakemm isehh l-akkwist minn Credia (soġġett għall-approvazzjoni tad-diretturi u r-regolatur), li giet milqugħa b'mod pożittiv mill-investituri. Fl-aħħar nett intqal li biex dan l-akkwist isehh, hija meħtieġa l-approvazzjoni tal-Bank Ċentrali Ewropew u l-MFSA. Dan il-proċess ġa beda.

Intant l-aħħar żviluppi kienu mhabbra fit-23 ta' Diċembru 2025, meta l-bank habbar li l-HBCE u Credia daħlu fi ftehim definittiv għall-bejgħ u x-xiri tal-ishma tal-HBCE fil-bank. Il-Bank HBCE u Credia daħlu wkoll fi ftehim ta' kooperazzjoni biex jirregola l-obbligi rispettivi tagħhom matul it-transizzjoni minn azzjonist maġġoritarju għal ieħor.

Fid-9 ta' Frar 2026, filgħodu, żewġ membri mill-Kumitat tal-MASS kellna laqgħa onlajn mas-Sur Mark Scicluna mill-MFSA. Din il-laqgħa saret peress li l-MFSA kienet qed tikkunsidra li torganizza inizjattiva għall-azzjonisti u l-investituri b'rabta mal-avveniment *Europe Money Week*, li se jiġi organizzat bejn is-16 u t-22 ta' Marzu 2026. Is-Sur Scicluna, li fi hdan l-MFSA jahdem fil-qasam tal-litterizmu finanzjarju, esprima x-xewqa li l-MFSA toħroġ artiklu mmirat lejn l-investituri bħala thejjiġa għal dan l-avveniment. Ahna, bħala assoċjazzjoni, aċċettajna mill-ewwel din l-offerta u ftehemna li dan l-artiklu għandu jsir aktar tard.



Matul din il-laqgħa ġew diskussi wkoll diversi preokkupazzjonijiet li bħalissa qed jesprimu l-azzjonisti, b'mod partikolari minhabba l-andament baxx tas-suq tal-Borża. Issemmew ukoll il-*voluntary bids*, kif ukoll il-fatt li xi laqgħat generali annwali qed isiru fl-istess ġurnata.

Fil-11 ta' Frar 2026, wara nofsinhar, delegazzjoni mill-kumitat tal-MASS attendiet għal laqgħa mal-kumpanija LifeStar Insurance. Din il-laqgħa giet mitluba min-naħa tal-MASS wara diversi lmenti li waslulna mingħand il-membri tagħna, b'mod partikolari dawk li huma azzjonisti f'din il-kumpanija. Min-naħa tal-kumpanija attendew id-Direttur, is-Sur Roberto Apap Bologna, kif ukoll l-Uffiċjal Kap Eżekuttiv il-ġdid, is-Sur Jonathan Camilleri. Minnufih, jiena, Tarcisio Barbara, qajjimt il-kwistjoni tad-data tal-Laqgħa Ġenerali Annwali, peress li din se taħbat ma' laqgħa ta' kumpanija oħra. Għaldaqstant tlabt li, jekk possibbli, tinbidel id-data sabiex ma jkunux diżappuntati l-azzjonisti. Fakkarthom ukoll li s-sena l-oħra kienet sehhet sitwazzjoni simili, li wasslet għal diżappunt fost l-azzjonisti.

Is-Sur Apap Bologna wieġeb li huwa diffiċli li jinbidlu d-dati u l-hinijiet tal-laqgħat minhabba l-impenn tad-diretturi li jiġu minn barra, li jkunu marbutin ma' ċerti dati. Għaldaqstant, ipproponejna li, jekk xejn, jinbidel il-hin tal-laqgħa u, jekk possibbli u jekk il-post għadu ma ġiex ibbukkjat, issir ġewwa Trident Park, l-Imrieħel, sabiex tkun aktar konvenjenti għall-azzjonisti, speċjalment jekk aktarx ikun hemm laqgħa oħra fl-istess post. Hawnhekk tlabna jekk hux possibbli li ssir laqgħa ta' informazzjoni fuq il-kumpanija. Huma qalu li jaqblu ma' din il-proposta.

Matul il-laqgħa ntqal li l-azzjonisti fil-LifeStar Insurance huma madwar 600, filwaqt li fil-LifeStar Holdings hemm madwar 900. Is-Sur John Cachia staqsa dwar l-investigazzjoni li kienet qed issir mill-MFSA. Is-Sur Apap Bologna spjega li din bdiet fl-2020, u li fl-2024 ġew ingaġġati Mazars, u li ntlahaq *settlement agreement*. Issa qed jistennew risposta mill-MFSA sabiex jingħalaq il-każ. F'dan ir-rigward intgħatat spjegazzjoni dettaljata.



Mistoqsija oħra kienet dwar ir-rivalwazzjoni tal-investimenti. Fir-risposta ntqal li l-profitt huwa mhux realizzat, u ntgħatat ukoll spjegazzjoni dettaljata dwar dan. Intqal ukoll li hemm madwar €10 miljun li jistgħu jitqassmu bhala dividendi, iżda għalissa dawn ma jistgħux jithallsu sakemm tasal ir-risposta mill-MFSA.

Is-Sur Anthony Farrugia pprezenta diversi figuri dwar il-prezz tal-ishma matul is-snin, inkluż l-ammont ta' negozju li sar kull sena f'din il-kumpanija. Fir-risposta ntqal li l-kumpanija GlobalCapital kienet inbidlet għal Holding Company, u fl-2020 saret separazzjoni bejn il-Holdings u l-Assigurazzjoni.


Mistoqsija oħra kienet dwar il-possibbiltà ta' *buy-back* ta' €750,000. Fir-risposta ntqal li l-kumpanija diġà qed tixtri ishma mis-suq, li wassal biex il-prezz jogħla xi ftit, u li hemm il-ħsieb li dan il-proċess ikompli. Is-Sur Farrugia kompli jittellem dwar il-volum ta' negozju annwali, u saret diskussjoni wkoll dwar il-perċentwal tal-*free float* tal-kumpanija. Tkellimna wkoll dwar l-investimenti relatati mal-pensjonijiet, fejn intqal li bhala kumpanija jinvestu b'mod sinifikanti fis-suq lokali.

Fl-aħħar, is-Sur Farrugia ssuġġerixxa li għandu jkun hemm *performance bonus* għall-oghla tmexxija tal-kumpanija, peress li dan ikun ta' benefiċċju għall-azzjonisti. Fir-risposta ntqal li kemm fil-LifeStar Insurance kif ukoll fil-Holdings, din il-proposta qed tiġi kkunsidrata.

Fis-17 ta' Frar 2026, filgħaxija, ġiet organizzata l-110 konferenza tal-MASS, li saret fil-Lukanda Radisson, f'San Ġiljan. Is-suġġett kien 'Ir-Riskju tal-Bonds', u l-kelliema kienet is-Sinjura Francesca Grech, *Senior Manager – Capital Markets Supervision* fl-MFSA.



Qabel bdiet il-laqqgħa, intgħata aġġornament dwar fejn saru l-aħħar laqqgħat u l-impenji tal-MASS, u dawk ippjanati għall-ġimgħat ta' wara. Imbagħad ġew diskussi diversi suġġetti attwali ta' dak iż-żmien, fosthom fuq il-kumpanija Loqus, MIDI, LifeStar, Malita, HSBC Bank/Credia Bank, RS2, il-kalendarju tal-laqqgħat ġenerali annwali li kienu qed jiġu mħabbra mill-kumpaniji, artiklu li kien hareġ dak iż-żmien minn Rizzo,



iz-żjara ppjanata fil-Ajruport Internazzjonali ta' Malta, kif ukoll il-buy-backs li kienu qed isiru minn M&Z u BOV, fost oħrajn.

Wara, il-kelliema tat preżentazzjoni twila u interessanti hafna dwar is-sugġett tar-riskju tal-bonds. Bhal dejjem, waqt it-tahdita saret diskussjoni mal-membri preżenti u tqajmu bosta mistoqsijiet. L-attenzenza għal din il-laqgħa kienet tajba hafna. Wara l-preżentazzjoni, din intbagħtet lill-membri tal-MASS permezz ta' imejl.

Fit-18 ta' Frar 2026, filghaxija, saret il-Laqgħa Ġenerali Annwali tal-Merill Funds tal-Kumpanija Jesmond Mizzi, li nżammet fil-Lukanda Marriot, f'San Ġiljan. Għal din il-laqgħa attendew madwar 35 persuna, inkluż membru



mill-kumitat tal-MASS. Matul il-laqgħa ntgħatat spjegazzjoni dwar id-diversi fondi li għandha din il-kumpanija, kif ukoll dwar l-andament tagħhom matul is-sena li għaddiet.

Fid-19 ta' Frar 2026, filghodu, whud mill-membri tal-kumitat tal-MASS, attendew għal-Laqgħa Ġenerali Annwali tal-MaltaPost, li saret fil-Lukanda Westin, f'San Ġiljan. Fl-introduzzjoni tiegħu, iċ-Ċermen tal-kumpanija, is-Sur Joseph Said, qal li kien hemm 80% tal-azzjonisti prezenti għal-laqgħa. Minnufih warajh, is-Segretarju tal-kumpanija, is-Sur Mauro Portelli, qara l-avviz tal-laqgħa.



Imbagħad is-Sur Said għamel l-indirizz tiegħu lill-azzjonisti, fejn qal li l-kumpanija għamlet progress minkejja l-isfidi li qed tiffaċċja. Huwa ħabbar li se jithallas dividend nett ta' €0.024 għal kull sehem (€0.037 gross). Kompla jispjega li l-kumpanija se tkompli tinvesti; fil-fatt ziedet il-vetturi tagħha, inkluż dawk elettrici. Fil-kumpanija tal-assigurazzjoni IVALIFE, qed ikompli jespandu u jiddiversifikaw. Għall-futur, qal li se jibqgħu jikbru, u bħalissa għandhom madwar 1,800 azzjonist. Fl-aħħar tad-diskors tiegħu, irringrazzja lis-Sur Graham Fairclough,

li kien segretarju tal-bord, li halliena f'it xhur ilu, u li ta' kontribut u servizz impekkabbli lill-kumpanija sa minn meta twaqqfet.

Wara beda s-sessjoni tal-mistoqsijiet. L-ewwel mistoqsija kienet dwar l-ispejjeż tal-kumpanija u jekk dawn humiex se jkomplu jizdiedu. Fir-risposta ntqal li l-ispejjeż huma marbuta mad-dhul; meta jizdied id-dhul, huwa normali li jizdiedu l-ispejjeż. Is-Sur Anthony Farrugia, President tal-MASS, staqsa dwar l-assigurazzjoni u jekk hemmx hsieb li l-impjegati jiddaħhlu f'din l-iskema. Fir-risposta ntqal li dan is-sugġett għadu qed jiġi diskuss fi hdan il-bord.

Is-Sur John Cachia, mill-kumitat tal-MASS, ferah għar-rizultati u staqsa dwar il-kontijiet u l-awdituri: jekk kienx hemm xi anzjetà fuq każ partikolari. Ir-rappreżentant tal-awdituri rrisponda l-mistoqsija u qal li ma kienx hemm anzjetà fuq dan il-każ. Mistoqsija oħra relatata kienet dwar it-tibdil tal-awdituri li ilhom 27 sena jagħtu servizz. Fir-risposta ntqal li l-governanza tal-kumpanija hija b'saħħitha, l-awdituri qed joperaw skont ir-regolamenti, u r-rotazzjoni qed issir internament.

Is-Sur Tarcisio Barbara mill-MASS, staqsa dwar il-postaġġ tal-ittri u r-rata tal-hlas. Fir-risposta ntqal li l-postaġġ tal-ittri qed jonqos bejn 8% u 11% kull sena u d-dhul minn dan is-servizz qed ikompli jonqos, minkejja li r-rata tal-hlas żdiedet. Saru wkoll mistoqsijiet oħra fuq diversi sugġetti, u fl-aħħar nett tressqu r-risoluzzjonijiet, li kollha ġew approvati.

Fl-24 ta' Frar 2026, filgħodu, delegazzjoni mill-Kumitat tal-MASS attendiet għal laqgħa ta' informazzjoni mal-kumpanija MIDI, fl-uffiċini tagħha f'Manoel Island, il-Gżira. F'isem il-kumpanija attendew l-Uffiċjal Kap Eżekuttiv, is-Sur Mark Portelli, kif ukoll l-Uffiċjal Kap Finanzjarju, is-Sur Jesmond Micallef.

Fil-bidu tal-laqgħa, jiena, Tarcisio Barbara, tlabt aġġornament dwar dak li kien iddikjarat mill-Prim Ministru f'it qabel fir-rigward tal-proġett ta' Manoel Island. Is-Sur Portelli kkonferma dak li qal il-Prim Ministru, jiġifieri li n-negozjati mal-awtoritajiet waslu fl-aħħar stadji bil-għan li tiġi terminata l-kirja (ċens) tal-art ta' Manoel Island, u konsegwentement il-proġett ma jsirx. Madanakollu, il-ftehim finali jeħtieġ l-approvazzjoni tal-Parlament u, sussegwentement, irid jitressaq għal r-rotazzjoni f'Laqgħa Ġenerali Straordinarja li għandha tissejjah mill-kumpanija MIDI.



Huwa kompla jispjega li lejn l-ahhar ta' Jannar, id-Dipartiment tal-Artijiet ikkonkluda l-proċess ta' awditjar u sab, b'mod ġenerali, li l-pożizzjoni tal-kumpanija kienet valida. Madanakollu, kien indikat li l-Gvern mhux lest iħallas l-ammont kollu mitlub, u li kwalunkwe tnaqqis se jaffettwa lill-azzjonisti, peress li l-prezz ikun inqas minn dak originarjament mitlub. Intqal ukoll li l-valur nett tal-assi (NAV) fl-ahhar Laqgħa Ġenerali Annwali kien ta' 43 ċenteżmu, filwaqt li l-prezz tal-IPO kien ta' 45 ċenteżmu.

Wara l-Laqgħa Ġenerali Annwali, iridu jittiehdu deċizzjonijiet importanti, inkluż jekk il-kumpanija għandhiex tigi likwidata jew inkella tkompli topera, pereżempju billi tiġġenera dhul mill-kirjiet jew permezz ta' proġetti oħra. Intqal ukoll li dawn it-taħditiet mistennija jingħalqu fi żmien 15-il jum, bil-għan li l-proċess ikun konkluz sa tmien Frar. Fl-ahhar nett, is-Sur Portelli esprima fiduċja li jintlaħaq ftehim.

Min-naha tal-MASS, issuggerixxejna u gie miftiehem li tintbagħat ittra lill-Ministru tal-Artijiet, b'kopja lill-Prim Ministru u lill-Ministru tal-Ambjent, sabiex fil-prezz finali jitqies li hemm eluf ta' detenturi ta' bonds u mijiet ta' azzjonisti, li ħafna minnhom huma anzjani. *(Din l-ittra ntbagħtet minnufih mill-MASS, u kopja tagħha tinsab f'paġna 16).*

Fil-25 ta' Frar 2026, wara nofsinhar, delegazzjoni mill-Kumitat tal-MASS, giet mistiedna mill-bank HSBC, flimkien mal-ġurnalisti u r-rappreżentanti tal-unjins, għal laqgħa dwar ir-riżultati finanzjarji tal-bank għas-sena li għaddiet. Aktar kmieni kien hemm laqgħa simili mal-*istockbrokers*.

Fil-bidu tal-laqgħa, iċ-Ċermen tal-bank, is-Sur Manfred Galdes, għamel introduzzjoni u ta d-dettalji tal-konferenza. Wara, l-Uffiċjal Kap Eżekuttiv, is-Sur Geoffrey Fichte, ipprezenta l-punti ewlenin tar-riżultati finanzjarji tal-bank għas-sena 2025. Huwa qal li l-bank għandu madwar 8,000 azzjonist. B'kollox, id-dividend gross li ntgħata u li se jintgħata huwa ta' €0.184, filwaqt li fis-sena 2024 kien ta' €0.22. Żied jgħid ukoll li fl-2026 se jibdedw jagħtu dividend kull tliet xhur. Kompla jispjega li n-numru ta' klijenti qed jiżdied u li s-self żdied b'10%. Semma wkoll li qed jaħdmu biex it-transizzjoni mill-HSBC għal Credia Bank issir b'mod bla xkiel. Barra minn hekk, ħabbar li qed jiġu ntrodotti diversi inizjattivi ġodda u li l-bank rebaħ l-*award* tal-Financial Times "*Banker of the Year*". Fl-ahhar, ta harsa 'l quddiem dwar kif jistennew li jmur il-bank matul din is-sena.

L-Uffiċjal Kap Finanzjarju, is-Sinjura Charlotte Cilia, ipprezentat id-dettalji ewlenin tal-qagħda finanzjarja tal-bank għas-sena 2025. Hija qalet li l-bank irreġistra profitt qabel it-taxxa ta' €109 miljun, tnaqqis ta' €45.4 miljun jew 29%. Spjegat li dan it-tnaqqis seħħ minħabba t-tnaqqis fir-rati tal-imghax kif ukoll żjeda fl-ispejjeż ta' 4%. Madanakollu, kien hemm ukoll rilaxx ta' telf fuq kreditu ta' €9.5 miljun.

2025 Financial Results

HSBC Bank Malta p.l.c.



25 February 2026

Media and Stakeholder Briefing



Waqt is-sessjoni tal-mistoqsijiet, is-Sur Anthony Farrugia, President tal-MASS, staqsa dwar id-dettalji ta-*takeover* tal-bank u x'inhuma l-prospetti ghas-sena li gejjja. Fir-risposta ntqal li bhalissa ghaddejja trasformazzjoni, b'aggornamenti kontinwi u servizzi lill-konsumaturi, u li fl-ahhar mill-ahhar kollox irid jigi approvat mir-regolaturi.

Is-Sur Albert Azzopardi mill-MASS staqsa jekk il-bank il-gdid hux se jzomm il-politika tad-dividend. Fir-risposta ntqal li ma jistghux jikkellmu f'isem il-bank il-gdid, izda gie kkonfermat li din is-sena se jintghata dividend kull tliet xhur, li jammonta ghal 60% tal-profit. Fl-ahhar nett, ic-Cermen ghalaq il-laqgħa wara li rringrazzja lil kulhadd.

Fis-26 ta' Frar 2026, wara nofsinhar xi membri mill-Kumitat tal-MASS, attendew ghal laqgħa mal-Uffiċjal Kap Eżekuttiv ta' Calamatta Cuschieri Stockbrokers, is-Sur Nick Calamatta. Din il-laqgħa ssir minn żmien għal ieħor sabiex, minbarra li niddiskutu l-andament tas-suq lokali, inkunu nistgħu wkoll inressqu suggerimenti u lmenti mill-membri tagħna. Matul din il-laqgħa, tkellimna dwar diversi kumpaniji li kienu fil-fokus dak iż-żmien. Iddiskutejna wkoll il-*buy-backs* li qed isiru minn diversi kumpaniji elenkati.



Imbagħad għaddejna biex niddiskutu xi suggerimenti, fosthom dwar il-prezz minimu tal-ordnijiet, bil-ħsieb li jekk possibbli dan jiddied sabiex jitnaqqsu abbuži fis-suq tal-Borża. Tkellimna wkoll dwar iċ-ċertifikati tad-dividendi li jintalbu mid-Dipartiment tat-Taxxa. Semmejna wkoll il-kwistjoni tal-frazzjonijiet tal-ishma meta jintgħataw *bonus shares*, kif ukoll il-privileġġi offruti minn diversi kumpaniji, u li dawn għandhom japplikaw ukoll għall-azzjonisti li għandhom l-ishma tagħhom taħt nomini.


Aktar tard iddiskutejna l-bonds li kienu qed jinħarġu fis-suq dak iż-żmien. Fl-aħħar nett, u forsi l-aktar punt importanti, tkellimna dwar is-suggeriment tal-MASS, li tiġi organizzata laqgħa għal dawk li jużaw, jew li fil-futur jistgħu jużaw, il-pjattaforma ta' Calamatta Cuschieri - Moneybase, sabiex jifhmu ahjar kif għandhom jużawha. Aktar tard kellna niftiehm u biex niffissaw data għal dan l-avveniment.

Fis-26 ta' Frar 2026, wara nofsinhar, saret laqgħa tas-sotto kumitat tal-MASS, fil-Borża ta' Malta, il-Belt Valletta. F'din il-laqgħa ġew diskussi diversi sugġetti bi preparazzjoni għal-laqgħa tal-kumitat li kienet se ssir aktar tard.

Fis-26 ta' Frar 2026, wara nofsinhar ukoll, saret il-laqgħa tal-Kumitat tal-MASS, fil-Borża ta' Malta, il-Belt Valletta. [Id-9 membri tal-Kumitat kienu kollha preżenti].

Il-President fetaħ il-laqgħa fl-4.15 pm u kompli bl-Aġenda li ġejja:

1. Qari tal-minuti tal-aħħar laqgħa
2. Riżultati mill-Minuti
3. Korrispondenza
4. Riżultati tal-laqgħat u żjarat li saru
5. Websajt u Facebook tal-MASS
6. LGA MASS – Rapport Annwali
7. Faċilità Finanzjarja
8. Laqgħat u Konferenzi li jmiss
9. Affarijiet Ohra



1. Qari tal-Minuti

Is-Segretarja Ġenerali qrat il-minuti tal-aħħar laqgħa tal-Kumitat. Kien hemm żewġ korrezzjonijiet li ġew emendati. Il-minuti ġew approvati u ffirmati.

2. Riżultati li johorġu mill-Minuti

Fondi MCVS (CSF) – Il-MASS irċeviet ittra ta' impenn għall-approvazzjoni ta' rimborż ta' €1462.80 li jkopri 60% tal-ispejjeż eliġibbli ta' dak li applikat għalih il-MASS.

Żjarat MASS – Qed jiġu organizzati 3 żjarat tal-MASS: żjara fil-MaltaPost, żjara fl-APS Bank, u żjara fil-Bank Ċentrali ta' Malta. Għad m'hemmx dati stabbiliti għal dawn iż-żjarat.

Websajt tal-MASS – Olena Borg bagħtet il-link tas-sit il-ġdid lill-membri tal-Kumitat. Is-sit tagħna issa huwa professjonali kif imfassal mill-*webhoster* imqabba mill-MASS, AlphaTec. Is-sit għadu mhux *live* peress li għad hemm xi traduzzjonijiet pendenti.

Laqgħa ma' Malita – Dr Robert Suban minn Malita se jikkuntattja lill-MASS biex jorganizza laqgħa.

Fondi SIS – Se tinħareġ sejha għal dawn il-fondi f'Mejju 2026. Il-MASS biħsiebha tapplika għal dawn il-fondi u ttipprezenta proġett għall-2027. Mark De Marco ppropona proġett possibbli li jikkonsisti f'*workshops* dwar il-Litteriżmu Finanzjarju, fejn jiġu ngaġġati esperti biex jikkowċjaw lill-membri tagħna, u possibbilment ukoll lill-pubbliku ġenerali, dwar kwistjonijiet relatati ma' ekwitajiet u bonds, ir-riskji involuti, u l-proċessi ta' applikazzjoni.



Il-fondi jintużaw biex ikopru l-post, il-hlasijiet tal-kelliema, ospitalità, eċċ.

Konferenza Better Finance – Intlaħaq ftehim li Tarcisio Barbara, Mark De Marco u John Cachia, jattendu din il-konferenza li se ssir f'Ġunju 2026. Kevin Mizzi se jiċċekkja l-ispejjeż tal-akkomodazzjoni.

Laqgħat u Konferenzi li jmiss – Saret laqgħa ma' MIDI fil-25 ta' Frar 2026. Ġiet abbozzata u mibghuta ittra lill-Ministru Owen Bonnici, dwar il-prezz tal-ishma li fadal ta' MIDI u li dan se jaffettwa lill-azzjonisti minoritarji.

3. Korrispondenza

Il-korrispondenza riċevuta għet iċċirkolata lill-membri tal-Kumitat.

4. Riżultati tal-Laqgħat li saru

Kif imsemmi hawn fuq.

 **moneybase**

Premium investing,
with **ultra low fees** on the
Malta Stock Exchange.

IPOs


No fees.

Stocks & Bonds

From **€1.25**, max **0.1%**.

Treasury Bills

From **€9.99**, max **0.05%**.



Calamatta Cuschieri |  **moneybase**

This is a marketing communication. The value of investments may go up as well as down and investors might not get back the original amount invested. All rates available on moneybase.com/invest/stocks/. Calamatta Cuschieri Investment Services Ltd (CCIS) C13729 is licensed by the MFSA to provide investment services under the Investment Services Act. CCIS registered address at Level 0, Ewropa Business Centre, Dun Karm Street, Birkirkara BKR 9034, Malta.



5. Websajt u Facebook tal-MASS

Kif imsemmi hawn fuq.

6. LĠA tal-MASS – Rapport Annwali

Il-LĠA tal-MASS se ssir fis-17 ta' Marzu 2026, fil-Kumless Daniz fil-Mellieħa. Il-minuti tal-aħħar LĠA, ir-rapport amministrattiv għall-2025 u r-rapport finanzjarju għall-2025 ġew ippreparati.

7. Faċilità Finanzjarja

Il-Kumitat iddeċieda li għal raġunijiet prattiċi, minbarra t-Tezorer, membru ieħor tal-Kumitat, Albert Azzopardi, ikollu aċċess għall-faċilità bankarja tal-Assoċjazzjoni. Mark De Marco se jiċċekkja jekk jistax jinkiseb *token* ieħor.

8. Laqgħat u Konferenzi li jmiss

Il-LĠA tal-MASS se ssir fis-17 ta' Marzu 2026.

Fit-8 ta' April, se jsir avveniment għand Calamatta Cuschieri, dwar il-pjattaforma Moneybase.

Fil-15 ta' April, il-Bank Ċentrali ta' Malta se jorganizza konferenza dwar pagamenti SEPA. Din se ssir fil-bini tal-Bank u dawk li jattendu jridu jipprezentaw il-karta tal-identità tagħhom mad-dhul.

9. Affarijiet Ohra

Mark De Marco ssuġġerixxa li fil-każ improbabbli li l-Assoċjazzjoni tikkunsidra x-xoljiment, il-Kumitat ikun liberu li jinnomina liema karitajiet jirċievu kwalunkwe fondi residwi. Huwa ppropona li din id-dispożizzjoni tiddaħħal fl-istatut tal-Assoċjazzjoni.

Olena Borg issuġġeriet li perjodikament artikli mill-websajt ta' Better Finance jidhru fin-*newsletter* tagħna jew fuq il-paġna Facebook.

Il-Kumitat iddeċieda li wara l-inċident li seħħ waqt il-konferenza tal-MASS fis-17 ta' Frar 2026, il-membri inkwistjoni jissejjah għal laqgħa mal-Kumitat fil-11 ta' Marzu 2026 fl-4 pm qabel il-konferenza tal-MASS.

Il-laqgħa ntemmet fis-6.30 pm

Anthony Farrugia

President

Mary Farrugia

Segretarja Ġenerali

Għal l-irħas xirja...



**SUPER
PRICES
EVERYDAY**

Kultadd jaf!

PAVIPAMA.COM.MT



Malta Association of Minority Shareholders & Retail Investors (VO 0629)

Assoċjazzjoni Maltija tal-Azzjonisti Minoritarji u Investituri bl-Imnut.

C/O: Malta Stock Exchange plc, Garrison Chapel, Castille Place, Valletta VLT 1063

Ministru tal-Artijiet
On. Dr. Owen Bonnici
Palazzo Lucia
Belt Valletta

Proġett ta' Manoel Island

25 ta' Frar 2026

Onorevoli Ministru,

Wara l-ahbarijiet li smajna f'dawn l-ahhar jiem, partikolarment dawk li hargu mil-laqgħat li kellu l-Prim Ministru, smajnieh jiddikjara li, fil-każ tal-MIDI fuq il-proġett ta' Manoel Island, in-negozjati waslu fl-ahhar stadji tagħhom, sabiex dan il-każ jingħalaq b'mod definitiv.

Ahna, bhala Assoċjazzjoni li tirrappreżenta lill-azzjonisti minoritarji u lill-investituri f'din il-kumpanija, nixtiequ nenfasizzaw li l-ewwel u qabel kollox il-bond holders għandhom jingħataw flushom lura kollha, inkluż l-imghaxijiet dovuti għal din is-sena.

Barra minn hekk, nemmnu li l-azzjonisti għandhom jingħataw il-valur nett (net asset value) tal-kumpanija, kif rifless fil-kotba tagħha fid-data li fiha jintlahaq il-ftehim mal-Gvern. B'dan il-mod, dawn l-investituri — li l-maġġoranza tagħhom huma persuni anzjani — ikunu qed jirċievu dak li għustament jixirqilhom, speċjalment fid-dawl tal-fatt li dan il-proġett mhux ser jitwettaq. Infakkru li l-kumpanija ilha llistjata għal 15-il sena, u li l-valur nett tagħha llum huwa simili għal dak ta' 15-il sena ilu; għaldaqstant, l-azzjonisti diġà sofrew telf fil-valur tal-investment tagħhom.


Nirringrazzjawk tal-attenzjoni tiegħek u nittamaw li t-talba tagħna tiġi kkunsidrata b'serjetà.

Grazzi

Tislijiet

Tarcisio Barbara
Viċi-President u PRO
Malta Association of Minority Shareholders
& Retail Investors (MASS VO 629)

E: info@mass.org.mt W: www.mass.org.mt

 Malta Association of Minority Shareholders & Retail Investors

Uħud mill-Messaġġi, Ittri u Imejls tagħkom

Grazzi Tarcisio, prosit tax-xogħol – JC

Prosit tax-xogħol siewi kollu li tagħmlu - VC

I am a pensioner and hold a number of shares on which I'm charged 35% at source.
Am I obliged to submit a tax return? - AC

Good morning Tarcisio.

Kindly read this part of the 2026 Budget Speech which I am sending you. If this is what I think it is, it might be important that someone comes to explain, preferably in January, so that we do not pay the 15% tax on our earnings from the Bonds. The 15% tax is not refundable.

*The official **Budget Speech (2026)** states pensioners will not be required to pay tax on the maximum-pension equivalent and that, **from next year**, pensioners with income above that level (including working pensioners) will have **TWICE the maximum pension equivalent** exempt from taxable income (i.e. it will not be included in tax calculations). [finanzi](#) - MG*

Dear MASS Committee,

I hope you are well. As a paid member of MASS, I am writing to express my deep concern about recent developments surrounding Malita plc and their potential implications for small investors like myself.

A number of shareholders, including myself, are increasingly worried about what appears to be a significant deterioration in governance standards and the degree of ministerial involvement in the company's strategic and operational decisions. These issues have already contributed or may imminently contribute to substantial losses for small investors who have trusted Malita plc with their long-term savings. Of notable importance is the decision by the board of directors not to distribute dividends earlier this year in a surprise announcement.

Given MASS's mission to safeguard the interests of minority shareholders, I respectfully request that the organisation considers taking an active role in:

1. Assessing whether recent government or ministerial interventions in Malita plc may have breached principles of good governance or shareholder fairness, and
2. Exploring the feasibility of a coordinated legal strategy, including the potential for a class action, should there be grounds to do so.

Many small investors feel increasingly vulnerable, uncertain, and unrepresented in the face of actions that may be eroding shareholder value. MASS's support, expertise, and advocacy could make a crucial difference at this critical time. I would greatly appreciate an update on whether MASS is currently evaluating this situation, and what steps, if any, are being considered to protect minority shareholders.

Thank you for your ongoing work on behalf of small investors. I remain ready to support any initiative that strengthens accountability and transparency in Malta's investment landscape. - AM

Bongu, Nixtieq aktar taġħrif fuq kif nista' nissieheb fil-MASS.

Napprezza ħafna jekk tkun tista tibgħatli x'irrid nagħmel.

Grazzi u saħħa. – MV

Dear Mr Barbara, Is it possible to have a short discussion on the phone with you or another member of the MASS board regarding the Hili shares? I live in Gozo and as such it is not easy for me to attend the conferences.

I look forward to an early reply.

Regards, - CA

Għażiż Sur Barbara, Nibda billi nixtieq lilek u lill-għeżiež tiegħek, Sena Ġdida mimlija Sliem, Hena, Barkiet, Paçi u Grazzi tal-Mulej Gesù.

Waqt li kont qed nara *portals* tal-aħbarijiet, iltqajt ma' dan l-artiklu:

<https://theshiftnews.com/2025/12/29/hsbc-europes-exit-leaves-maltese-shareholders-bearing-e10-million-cost/>

Taħseb li jkun tajjeb li dan l-artiklu jiġi diskuss f'xi laqgħa tal-MASS jew tittiehed xi azzjoni ohra li intom bħala l-Kumitat taġħna tal-MASS jidhrilkom li tkun fl-aħjar interess taġħna?

Grazzi ħafna u tisljiet - CS

Hi, I read that €10M is to be borne by the shareholders of HSBC.

Who should represent them?

I don't think what is happening is fair.

Is it by the blessing of MFSA?

Best Regards – MRC

Għażiż Sur Tarcisio Barbara,

Nirringrazzjak tax-xogħol kollu tagħkom u nixtiqilkom is-sena 2026 kollha paçi u saħħa.

Inselli għalikom. - JB

Ninfurmaw lil kulhadd li dawn il-Messaġġi, Ittri u Imejls tagħkom, fejn kien possibbli kollha ġew imwiegħba. Grazzi lil kulhadd.

MIN JIRĊIEVI N-NEWSLETTER

Gheżiež membri, ahna qed nibaghtu n-Newsletter: Shareholders' News kważi kull xahar bil-posta lil dawk il-membri kollha li jhallsu l-miżata regolarment, kif ukoll dawk li jixtiquha permezz tal-imejl. B'dan il-mezz tal-ahhar inkunu qed niffrankaw il-posta li għoliet hafna.

Dawk il-membri li ma jhallsux il-miżata u li huma mniżżlin fl-indirizzi tagħna bhala *The Resident*, il-fuljett ma jirċevuhx regolarment. Lil dawn il-membri, ahna nibaghtulhom il-fuljett *at random*, minn fuq lista ta' aktar minn 3,000 indirizz li għandna.

Inhegġegħ lil dawn il-membri (The Residents) biex jibdeu ihallsu l-miżata, halli jibdeu jirċievu dan il-magazin kull xahar, kif ukoll jieħdu l-benefiċċji kollha mill-Assoċjazzjoni, fosthom li jattendu laqgħat u konferenzi, inkluz xi bibiti.

Miżati tal-Membri fil-MASS

Wara s-suċċess tal-ahhar laqgħat u konferenzi li organizzajna, fejn rajna żjieda sinifikanti fin-numru ta' parteċipanti, il-Kumitat tal-MASS ha d-deċiżjoni li, minn issa 'l quddiem, l-attendenza għal dawn l-attivitajiet tkun limitata għal membri reġistrati biss.

Dan japplika wkoll għall-konjuġi jew *partner* tal-membri, li sabiex jattendu jridu jkunu membri tal-MASS huma wkoll. Din il-miżura qed tittiehed biex niżguraw ġustizzja u sostenibbiltà fl-organizzar tal-attivitajiet tagħna.

Kif tafu, f'diversi minn dawn il-laqgħat nipprovdu riċevimenti u servizzi oħra mingħajr hlas addizzjonali għall-partiċipanti. Dawn jinvolvu spejjeż konsiderevoli li qed jiġu assorbiti mill-assoċjazzjoni. Filwaqt li diġà hemm diversi koppji li jhallsu l-miżati tagħhom separatament, issa dan se jsir rekwiżit obbligatorju għal kulhadd.

Napprezzaw hafna l-kooperazzjoni tagħkom f'dan ir-rigward, sabiex inkunu nistgħu nkomplu noffru dawn l-attivitajiet u nżommu livell għoli ta' organizzar u ospitalità. L-għan tagħna huwa li, bl-appoġġ tagħkom, inkomplu nipprovdu esperjenza pożittiva u ta' valur għal kulhadd, anke jekk formalment m'ahniex obbligati nipprovdu dawn ir-riċevimenti.

Infakkru li l-miżata tas-shubija fil-MASS hija wahda modesta:

- €20 għal perijodu ta' 5 snin, jew
- €10 għal perijodu ta' sentejn.

Biex tapplikaw tistgħu tużaw il-formola f'paġna 19, jew direttament waqt xi laqgħa/konferenza.

Nirringrazzjawkom tal-fehim u l-appoġġ kontinwu tagħkom.

F'Isem il-President u Membri tal-Kumitat tal-MASS, Nawgurawlkom l-Għid it-Tajjeb

GREAT BRANDS UNDER ONE ROOF

MAIN STREET
COMPLEX PLC

info@mainstreetcomplex.com · mainstreetcomplex.com

Avviżi

IL-112-IL KONFERENZA TA' APRIL

Data: L-Erbgħa 8 ta' April 2026
Suġġett: 1. Sena ta' Volatilità li tohloq Opportunitajiet fis-Suq
 2. Kif tuża l-Platform Moneybase għall-Investimenti
Kelliema: Is-Sur Jordan Portelli - Chief Investment Officer
 Is-Sur Ian Farrugia - Chief Technical Officer
 [It-Tnejn huma minn Calamatta Cuschieri Stockbrokers.]
Post: Calamatta Cuschieri Birkirkara (parkeġġ ipprovdut)
Ħin: Kafè fil-5:30 pm u l-laqgħa tibda fis-6:00 pm
Min se jattendi jipprovdi l-imejl tiegħu

IL-113-IL KONFERENZA TA' APRIL

Data: L-Erbgħa 15 ta' April 2026
Suġġett: Informazzjoni fuq SEPA Payments u SWIFT
Kelliema: Is-Sur Edward Magro Deputy Head Payments and Banking Department
 Is-Sur Kirsten Ellul Manager Payments Policy and Compliance Office
 [It-tnejn huma mill-Bank Ċentrali ta' Malta.]
Post: Binja Laparelli, Bank Ċentrali ta' Malta, il-Belt Valletta
Ħin: Fis-6:00 pm Kafè; fis-6:30 pm Konferenza

Importanti li kull min se jattendi jrid jibbukja jew b'imejl, messaġġ, jew fuq mobajl 99494878 u jagħti ismu u l-ID u kulhadd irid iġib il-karta tal-identità miegħu.

IL-114-IL KONFERENZA TA' MEJJU

Data: It-Tlieta 12 ta' Mejju 2026
Suġġett: Taxxa fuq il-Pensjonijiet u Mistoqsijiet generali dwar it-Taxxa
Kelliema: Is-Sinjura Gineve Schembri - Senior Manager, MTCA
 Is-Sur Patrick Mifsud - Officer in grade 4, MTCA
 Is-Sur Paul Briffa - Revenue Inspector, MTCA
 Is-Sur Mario Camilleri - Senior Service Expert, Servizzi.gov
 minn MTCA: Malta Tax & Customs Administration
Post: Borża ta' Malta, il-Belt Valletta
Ħin: Fil-5:30 pm Kafè; fis-6:00pm Konferenza

Qed jiġu ppjanati konferenzi oħrajn fuq suġġetti importanti li dwarhom membri tal-MASS qed juru interess. Dawn il-konferenzi se jiġu mhabbra fil-ġimghat li ġejjin permezz ta' imejl.

MEMBERSHIP APPLICATION FORM (IKTEB B'ITTRI KBAR)

NIXTIEQ INSIR MEMBRU / INĠEDDED IS-SHUBIJA TAL-

MALTA ASSOCIATION OF MINORITY SHAREHOLDERS & RETAIL INVESTORS.

Isem u kunjom: _____

Indirizz: _____

Kodiċi Postali: _____ ID: _____

Tel _____ Mowbajl _____ Imejl: _____

Qed nibgħat ċekk ta' € _____, f'isem il-MASS.

MASS C/O Malta Stock Exchange Plc. Garrison Chapel, Castille Place, Valletta VLT 1063

Jien niddikjara li nimxi skont l-Istatut u l-aġġornamenti tiegħu.

Statut jinsab fuq il-Website tal-MASS

FIRMA: _____ DATA: _____



Il-hlas għas-shubija:
 Sentejn – EUR 10.00
 Hames snin – EUR 20.01
 50% skont lill-istudenti

Companies Supporting the Malta Association of Minority Shareholders & Retail Investors (MASS)

DIAMOND



MALTA STOCK EXCHANGE

PLATINUM



INTERNATIONAL HOTEL INVESTMENTS P.L.C.



APS bank

values you can bank on



Bank of Valletta



HSBC

GOLD



HARVEST



MALTA INTERNATIONAL AIRPORT



SILVER



FIMBANK



LOMBARD



BUSINESS INTELLIGENCE



REGIS



A member of PG Group



FARSONS



malta post



SANTOMAS SHAREHOLDINGS



MAIN STREET



MAPFRE MIDDLESEA



MIDI



Plaza

BRONZE



TRIDENT ESTATES PLC




Malta Properties



VBL Group



Jesmond Mizzi



AX GROUP